

శంభో మహాదేవ

మానవ జీవితంపై నవగ్రహాల ప్రభావం (సంక్షిప్తంగా)

సూర్యుడు (రవి)

ఏకాదశ రుద్రులలో ఒకడైన సూర్యభగవానుడు నవగ్రహాలకు నాయకుడు. అధిపతి. కృత్తిక, ఉత్తర, ఉత్తరాషాఢ నక్షత్రాలకు అధిపతి. సింహరాశ్యాధిపతి సూర్యునకు అతి సమీపంలోకి గురు, శుక్ర గ్రహాలు వచ్చినప్పుడు గురుమౌఢ్యమి ఏర్పడుతుంది. రాహువుతో, కేతుగ్రస్తమైనా రవి గ్రహణం ఏర్పడుతుంది. ఇది అరిష్ట సూచన. రవి దశ నడుస్తున్నవారు,



సింహరాశి వారు కృత్తిక, ఉత్తర, ఉత్తరాషాఢ నక్షత్రములవారు శివాలయంలో శాంతి చేయించాలి. (సర్వసూక్త సహిత మహాన్యాసపూర్వక ఏకాదశ రుద్రాభిషేకాన్ని చేయించాలి.) ఆరోగ్యానికి, అధికారానికి దర్పమైన జీవితానికి, సమాజంలో భయభక్తులు గల మానవులుగా జీవించడానికి రవి కారకుడు. విష జ్వరాలకు, కంటి రోగాలకు రవి కారకుడు, మంజిష్ట మూలిక సూర్యగ్రహానికి ఇష్టమైనది. సూర్యారాధనలో తర్పణం ముఖ్యమైనది. ఉదయం, సాయంత్రం, సూర్యాస్తమయంలోపు సూర్యునకు అర్ఘ్య ప్రదానం చేయాలి. (జలము) బాధ్యత గలవాళ్ళు తప్పక చేయవలసిన కార్యము. సమస్త ప్రాణికోటి మనుగడకు సూర్యుడే కారకుడు. రవి గ్రహ ప్రభావం చేత జాతకునకు అనువంశికంగా వచ్చే ప్రయోజనాలు, దుర్నిమిత్తాలు సంభవిస్తాయి. తరతరాలుగా వస్తున్న సిరిసంపదలను అనుభవించడానికి సూర్యుడే కారకుడు. విశేష భూదాన గుణం సూర్యుని వల్ల సంప్రాప్తిస్తుంది. జాతకుడు తాను తిని పదిమందికి పెట్టగలడు. ఇదేవిధంగా అనువంశిక, వృత్తి, వైద్యము, పదవి, ప్రజాప్రాతినిధ్యం సూర్యగ్రహము వలనే సంప్రాప్తిస్తాయి. ఎదుటివాళ్ళపై ఆధారపడి జీవించే మనస్తత్వము సూర్యునివల్ల ఏర్పడదు. ఆత్మగౌరవానికి, అహంకారానికి, మితిమీరిన ఆత్మవిశ్వాసానికి రవియే కారకుడు. స్వయం కృతాపరాధాలు చాలా వరకు నష్టపరుస్తాయి. ఇష్టం లేని వాస్తవాలను వీళ్ళు గ్రహించరు. పొగడ్డలకు పొంగిపోవడం వీళ్ళ బలహీన లక్షణము. నిజాయితీపరులు, సత్యవాదులు వీళ్ళ పక్కన ఉండలేరు. భజనపరులకే చోటు ఉంటుంది. కుజ, గురు, చంద్ర, బుధగ్రహములతో మిత్రత్వము గలిగినవారు, శుక్ర, రాహు, కేతువులు, శత్రువులు కుమారుడైన శనితో బద్ధవైరము కలిగినవాడు, రాచరికానికి సూర్యుడు కారకుడైతే అందుకు విరుద్ధంగా ప్రజాస్వామ్యానికి శని కారకుడు.

మానవ జీవితంలో స్థిరమైన భావాలకు, సాంప్రదాయాలకు రవి కారకుడు. ఉన్నా లేకపోయినా బైబిలపదకుండా గంభీరంగా ఉంటారు. తీవ్రంగా అనిపిస్తారు. విశేషమైన ఖర్చులు చేస్తారు. వీటిల్లో చాలావరకు అపాత్రదానం అవుతాయి. వీళ్ళ పేరుమీద విద్యాసంస్థలు, చెరువులు, బావులు,

అన్నదాన సత్రాలు, కళ్యాణ మంటపాలు, సేవా సదనాలు ఉంటాయి. శక్తి సామర్థ్యాలను అనుసరించి వీరి స్థిరచరాస్తుల ద్వారా ఆదాయం దాని కదే రావాలి, గాని వీళ్ళు డబ్బుల కోసం వెంపర్లాడరు. సుదీర్ఘమైన రాజకీయ జీవితానికి రవి గ్రహమే కారణం. ఎన్నికల్లో అడ్డదార్లు తొక్కరు. అంతేగాక ప్రజలతో సంబంధాలు ఉంటాయి గాని వాళ్ళతో కలిసిపోరు. పూర్వీకుల నుండి వస్తున్న ప్రజాబలం వల్లనే గెలుస్తారు. వీళ్ళకై వీళ్ళు రాజకీయ, ప్రజా జీవితాన్ని వృద్ధి చేసుకోరు. రాజకీయ పదవిని కూడా ప్రభుత్వ ఉద్యోగం మాదిరి చేస్తారు. ఐ.ఎ.ఎస్., ఐ.పి.ఎస్. వంటి కేంద్ర సర్వీసులకు ఎంపిక అవడానికి సూర్యగ్రహం చాలా ముఖ్యమైనది. వీళ్ళు ఉద్యోగం నిజాయితీగా చేస్తారు. నేరస్తులను వ్యక్తిగత శత్రువులుగా భావిస్తారు. ప్రభుత్వ ధనాన్ని వృధా చేయరు. పై అధికారుల మాట, మంత్రుల మాట వినరు. తనకు తోచింది చేయడమే తప్ప ఇతరుల సిఫారసుల ప్రభావం వీళ్ళ మీద పనిచేయదు. భార్య విషయంలో కూడా వీళ్ళు స్వతంత్రంగానే వ్యవహరిస్తారు. భార్యాభర్తల మధ్య విభేదాలు ఉంటాయి. జ్యేష్ఠ సంతానం విషయంలో మాత్రం ప్రత్యేక శ్రద్ధ తీసుకుంటారు. వాళ్ళ అభిప్రాయాలకు విలువనిస్తారు. మొత్తం పోగొట్టుకొని అప్పుల పాలయినా వీళ్ళు చెక్కు చెదరరు. ఆడుకునేవాళ్ళు ఉంటారు. నూతన అవకాశాలు కలిసి వస్తాయి. వైద్యవృత్తిలో ఉన్నవారికి అనుకూలమైన సూర్యగ్రహ ప్రభావం చేత అపర ధన్వంతరిగా పేరు గాంచుతారు. వైద్య విధానంలో నూతన విషయాలు కనుగొంటారు. మూలికల మీద, చెట్లమీద మంచి పరిజ్ఞానం ఉంటుంది. అల్లోపతిలో కూడా అద్భుతంగా రాజిస్తారు. బీద కుటుంబంలో పుట్టినా కష్టపడి చదివి అధికార పదవి చేపట్టడానికి రవి గ్రహము కారణము. వీళ్ళకు కుల, మత ప్రాంతీయ తత్వములు అధికము అయితే దీని ప్రభావం వల్ల ఇతరులకు నష్టం చేయరు. నైపుణ్యాని కన్నా స్నేహానికి ప్రాధాన్యతనిస్తారు. గుప్త దానాలు చేస్తారు. కళాసాహిత్య రంగాలలో ప్రఖ్యాతి సాధిస్తారు. వీళ్ళు ఏరంగంలో ఉన్నా ఆ రంగానికి న్యాయం చేస్తారు. కీర్తి గడిస్తారు. వృద్ధాప్యంలో కూడా ఆరోగ్యంగా ఉంటారు. జీవిత చరమాంకంలో అన్ని రకాల ఐహిక సుఖాలను పరిత్యజిస్తారు. ఆరోగ్యం కొరకు ఆరోగ్య స్థిరత్వానికి సూర్య కవచం పఠించండి.

శ్లో॥ జపాకుసుమ సంకాశం, కాశ్యపేయం మహాద్యుతిం ॥
తమోరిం సర్వపాపఘ్నం, ప్రణతోస్మి దివాకరమ్ ॥

మీ జాతకంలో రవి అనుకూలంగా ఉన్నాడా? లేక ప్రతికూలంగా ఉన్నాడా? ఎలాంటి జాగ్రత్తలు తీసుకోవాలి మొదలైన విషయాలు తెలుసుకోవడానికి శ్రీ ములుగుసిద్ధాంతి గారిని సంప్రదించండి.

చంద్రుడు

జలకారకుడు చంద్రుడు, మనస్సుకు కారకుడు చంద్రుడు. చతుష్ఠి కళాకోవిదుడు చంద్రుడు. జాతకంలో చంద్రగ్రహం బలంగా ఉంటే దృఢమైన మనస్సు కలిగి ఉంటారు. లేకపోతే ప్రతి విషయానికీ డిప్రెషన్ కు లోనవుతారు. బ్రాంతి - భయము - అభద్రతాభావం నెలకొంటుంది.

అహంభావము అగ్నికన్నా ప్రమాదమైనది - వివేకమును సైతం దహించి వేస్తుంది.

క్షీణ చంద్రునికి కేంద్రాధిపత్యం రావడం మంచిది. చంద్రగ్రహము బలంగా లేదని విచారించాల్సిన అవసరం లేదు. రవితో కలిసిన అమావాస్య చంద్రుడు చాలా విషయాల్లో బలవంతుడు. అయితే మనస్తత్వం ప్రత్యేకంగా, స్వార్థం పాళ్ళు అధికంగా ఉంటాయి. మానసిక రోగాలు రావడానికి కారణం చంద్రగ్రహమే. భవిష్యత్లో ఈ చంద్రగ్రహ ప్రభావం వల్ల అంటే ఇతర క్రూర గ్రహాలతో కలవడం వల్ల సముద్రం మానవుల పాలిట దుఃఖముగా మారుతుంది. జల సంబంధమైన వివాదాలు అన్ని హద్దులనూ దాటిపోతాయి. జల ఉపద్రవాలు ప్రపంచానికి పెను సవాలుగా నిలుస్తాయి. శని చంద్రుల కలయిక వల్ల క్రికెట్లో అసాధారణమైన ప్రజ్ఞ - ప్రఖ్యాతి లభిస్తాయి.



చంద్రబుధులు కేంద్ర కోణాలలో సంబంధం కలిగి ఉంటే చదరంగంలో గొప్పగా రాణిస్తారు. ఈ చంద్రుడు కర్మాటకరాశికి అధిపతి. రోహిణి, హస్త, శ్రవణం చంద్ర గ్రహ నక్షత్రాలు. భూమి మీద ఉన్న సమస్త జలాలపై సంపూర్ణ నియంత్రణ కలిగినవారు. చెరువులు, బావులు తవ్వేటప్పుడు ముహూర్త చక్రంలో చంద్రుడు లగ్నంలో ఉంటే చాలా మంచిది. తెలుపు రంగుకు, స్వచ్ఛమైన, ఆకర్షణీయమైన నుదురు, చక్కని పలువరుసకు చంద్రుడే కారకుడు.

మహాలక్ష్మిదేవి పూజ వల్ల, రుద్రాభిషేకం చేయడం వల్ల చంద్రగ్రహ అనుకూల ఫలితాలు పొందవచ్చు. లలితకళల్లో ముఖ్యంగా నాట్యానికి, మ్యూజికల్ ఇన్స్ట్రుమెంట్స్లో నిపుణతకు చంద్రుడే కారకుడు. అంతరిక్ష పరిశోధనలు, నౌకలో ఉద్యోగం, కెస్టెన్సీలకు ఈ గ్రహమే కారకుడు. గజ ఈతకు కూడా చంద్రగ్రహమే కారణం. ఈ గ్రహం అనుకూలతవల్ల ఈతలో నేర్పరితనం వస్తుంది. భౌగోళిక, ఆధ్యాత్మిక సిద్ధాంతాలను చంద్రగ్రహ జాతకులు నిర్దేశిస్తారు. తమ సిద్ధాంతాన్ని అందరూ పాటించే విధంగా దేశంలో మార్పులు తెస్తారు. మనం చాంద్రమానాన్ని అనుసరిస్తాము. అందుకే మనం చెప్పే పలికే కాలంలో కూడా స్వస్తి శ్రీ చాంద్రమానేన అని చెప్పుకుంటాము. జన్మలగ్నాత్ చంద్రుడు 6,8,12 స్థానాల్లో యోగకారకుడు కాదు. (కొన్ని ప్రత్యేక పరిస్థితులలో తప్ప) ఇందువల్ల జలగండం, ద్విచక్రవాహన గండం ఏర్పడుతుంది.

చంద్రగ్రహం ప్రతికూలంగా ఉంటే భార్యాభర్తల మధ్య విభేదాలు వస్తాయి. వివాహానికి కూడా అడ్డంకులు వస్తాయి. దీనికి పరిహారంగా మహాపాశుపత హోమం చేయాలి. చంద్రగ్రహ దశాకాలము పది సంవత్సరాలు. 10 వేలు జపం చేసి చంద్రగ్రహ ప్రీత్యర్థం కిలోన్నర బియ్యం దానంగా ఇవ్వాలి. ఇందువల్ల చంద్రగ్రహ దోషం తొలగిపోతుంది. చంద్రగ్రహం అనుకూలంగా ఉంటే జాతకంలో చిన్నప్పటి నుండే పిల్లలు మాషారుగా ఉంటారు. చంద్రగ్రహం బాగా లేకపోతే మానసిక వికలాంగులవుతారు. కొన్నివేల జాతకాల్లో పైన చెప్పిన లక్షణాలన్నీ పరిశోధనాత్మకంగా ఋజువయ్యాయి. మూల గ్రంథాలలో లేని విషయాలు కూడా పరిశోధనలో వెల్లడైనాయి. నిర్మోహమాటంగా మాట్లాడటం, ఉన్నది ఉన్నట్టుగా చెప్పడం, ద్వంద్వార్థాలుగా మాట్లాడటం చంద్రగ్రహ జాతకుల లక్షణాలు. రాజకీయరంగంలో రాణిస్తారు. లలితకళా సంబంధమైన

వ్యాపారాలలో, సినిమాలలో రాణిస్తారు. ఆస్త్వావంటి రోగాలు బాధిస్తాయి. ధనం సంపాదిస్తారు గాని మూడువంతులు సద్వినియోగం కాదు. అపాత్రదానం చేస్తారు. రహస్యంగా ఆలోచన చేసి పనికిమాలిన వాటిల్లో ధనాన్ని పెట్టుబడి పెట్టి నష్టపోతారు. స్నేహితులు అన్ని విధాలుగా లాభపడి చివరకు విరోధం పెట్టుకుంటారు. కుటుంబ సభ్యుల మాటలు వినకపోవడం పైపైన ఆడంబరాలకు మోసపోవడం తరచుగా జరుగుతుంది. లౌకిక ప్రవర్తన వల్ల వాక్యాతుర్యం వల్ల, మంచితనం వల్ల గండాలను గట్టెక్కుతారు. వివాదాలు, తగాదాలు చిలికి చిలికి గాలివాన కాకుండా జాగ్రత్త పడతారు. బాధ్యత పట్ల గౌరవం, భయం, ఉన్నన్నాళ్లు వీళ్ళని ఎవ్వరూ ఏమీ చేయలేరు. కుటుంబానికి దూరంగా లేని జీవితాన్ని గడిపితే, వీళ్ళ జీవితం తెగిన గాలివటం అవుతుంది. కూల్డ్రింక్స్, జలరవాణా, మందుల వ్యాపారంలో, హోటల్ బిజినెస్లో రాణిస్తారు. మంచి పరిపాలనా దక్షత కలిగి ఉంటారు. పొరపాటున కూడా వీళ్ళ జీవితంలో మధ్యం ప్రవేశించకూడదు. మధ్యం అలవాటైతే జీవితాంతం అది అంటిపెట్టుకునే ఉంటుంది. చివరకు మింగిస్తుంది. చంద్రగ్రహ జాతకులు మంచి భక్తి, అనుష్ఠానము కలిగి ఉంటారు. సనాతన సాంప్రదాయాల పట్ల భయభక్తులతో జీవిస్తారు. పుత్రసంతానం పట్ల ప్రేమ అధికం.

శ్లో॥ దధిశంఖ తుషారాభం । క్షీరోదార్ణవ సంభవం ।

నమామి శశినం సోమం । శంభోర్ముకుట భూషణమ్ ॥

మీ జాతకంలో చంద్రుడు అనుకూలంగా ఉన్నాడా? లేక ప్రతికూలంగా ఉన్నాడా? ఎలాంటి జాగ్రత్తలు తీసుకోవాలి మొదలైన విషయాలు తెలుసుకోవడానికి శ్రీ ములుగుసిద్ధాంతి గారిని సంప్రదించండి.

బుధుడు

ఆత్మహత్యలకు కారణమైన గ్రహమేది ?

మానవులు జీవితం పట్ల మాధుర్యం పెంచుకుంటారు. ఆత్మహత్య ఏ కారణము చేతనైనను అది మానసిక దౌర్బల్యమగును. బుద్ధి వక్ర మార్గాన్ని బట్టినదిగా నిర్ణయించాలి. మనకారకుడు “చంద్రుడు” బుద్ధి కారకుడు “బుధుడు”. బుద్ధికారకుడైన బుధుడే ఆత్మహత్యకు కారకుడు.



నవగ్రహములలో ఆయుఃకారకుడు ‘శని’ బలహీనుడై జాతకము నందున్న అట్టి జాతకునికి అల్పాయుర్దాయమని సాధారణ ప్రమాణము. ఆయుః స్థానమైన అష్టమము 8వ స్థానమున శనియున్న పరిపూర్ణ ఆయుర్దాయము. శని వీక్షించిననూ పరిపూర్ణ ఆయుర్దాయమే, జన్మలగ్నాత్ చంద్రులగ్నాత్ శని బలహీనుడైన ఆయుర్ భంగము అని సాధారణమైన ప్రమాణము. కాలధర్మానికి, ఆత్మహత్యలకి చాలా వ్యత్యాసం ఉంది. ఆత్మకారకుడైన “రవి” ఆత్మహత్యకు కారకుడు కాదు. నవగ్రహములలో ఆత్మహత్యకు ప్రేరేపించనివాడు - “రవి ఒక్కడే”. రవి పౌరుషం, అభిమానం కలిగిన క్షత్రియ గ్రహము. ఆత్మహత్యా యోగాన్ని ఇవ్వడు. రాజదండనకు కారకుడు.

శ్రేయస్సు కోరువాడు కృతఘ్నుణ్ణి వెనువెంటనే వదిలివేయాలి.

1. బుధునకు రాహుగ్రహ సంబంధముచే - పురుగుమందులు త్రాగుట, ఎత్తు నుండి దూకుట, విష పూరితమైన ఇంజక్షన్స్, నాటు మందులు మ్రింగుట.
2. బుధునకు చంద్రగ్రహ సంబంధముచే - బావిలో దూకుట, నదిలోకి దూకుట, సముద్రంలోకి దూకుట.
3. బుధునకు-కేతుగ్రహ సంబంధముచే - పుణ్యక్షేత్రములో ఆత్మహత్య చేసుకొనుట, నిద్రమాత్రలు మింగుట, పొటాషియం సైనైడ్ మింగుట, పాదరసం మింగుట.
4. బుధునకు శనిగ్రహ సంబంధముచే - రైలు కింద తలబెట్టుట, వాహనాలకు ఎదురుపోవుట, కత్తితో పొడుచుకొనుట, ఉరివేసుకొనుట.
5. బుధునకు - కుజగ్రహ సంబంధముచే - కంఠము తెగక్రోసుకొనుట, నిప్పు అంటించుకొనుట, పిస్టల్తో పేల్చుకొనుట.
6. బుధునకు-శుక్రగ్రహ సంబంధముచే - అనాయాస మరణము దేనివలన ప్రాప్తించునో దానితో ఆత్మహత్య, మత్తుపదార్థాలు ప్రధానమైనవి. వాహనం స్పీడుగా స్వయంగానే నడిపి యాక్సిడెంట్ చేసుకొనుట వలన.
7. బుధునకు- గురుగ్రహ సంబంధముచే- ఊపిరి బిగబట్టుట వలన, ప్రాణాయామం ద్వారా జీవ సమాధి, చితిపేర్చుకొని అగ్నిసంస్కారం చేసుకొనుట.

హిట్లర్ది ఆత్మహత్యే

వివాదాస్పదమైన హిట్లర్ మరణం- ఆత్మహత్య వల్లే సంభవించినది.

ఇందుకు వారి జాతకచక్రమందలి గ్రహస్థితి సుస్పష్టముగా తెలియజేయుచున్నది.

రా	ర కు		రా
గు	శు బు		శని
	రాశిచక్రం		
చం గు		ల	

→ 4 గ్రహముల ప్రభావం

→ శత్రుక్షేత్రంలో బుధుడు

శ్లో॥ ప్రియంగు కలికాశ్యామం రూపేణా ప్రతిమం బుధం
 సౌమ్యం సత్య గుణోపేతం తం బుధం ప్రణమామ్యహమ్॥
 మీ జాతకంలో బుధుడు అనుకూలంగా ఉన్నాడా? లేక ప్రతికూలంగా ఉన్నాడా?
 ఎలాంటి జాగ్రత్తలు తీసుకోవాలి మొదలైన విషయాలు తెలుసుకోవడానికి
 శ్రీ ములుగుసిద్ధాంతి గారిని సంప్రదించండి.

గురువు (బృహస్పతి)

నవగ్రహాలలో అతి ముఖ్యమైన గ్రహము గురువు. ఈ గురుగ్రహమును బృహస్పతి అని కూడా పిలుస్తారు. ఈ గురువు ధన కారకుడు. జీవితంలో స్థిరత్వానికి, మంచి హోదా కలిగిన ఉద్యోగానికి, ఉన్నతాధికారి కావడానికి (ఐ.ఎ.యస్,ఐ.పి.యస్.) ఓ రకమైన అందానికి ఈ గ్రహమే కారణము. సమస్త శుభకార్యాలకు గురు గ్రహబలం కలిగిన ముహూర్తం చాలా అవసరం. గురుబలం లేని ముహూర్తం ప్రాధాన్యత లేనిది. ధనకారకుడు గురువే అయినప్పుడు ఈ గ్రహ ప్రాధాన్యత చెప్పడం ఎంత చెప్పినా తక్కువే. ధనమూల మిదం జగత్ అన్నారు. కనుక ఈ గ్రహం ప్రాధాన్యత తిరుగులేనిది అనడంలో ఆశ్చర్యం లేదు. తరతరాల విద్యా, విజ్ఞాన పాండిత్యాలు, సనాతన సాంప్రదాయాలు, చెదరని, తరగని స్థిరాస్తులు లభించడానికి గురువే కారణం. అనువంశిక అధికారిని, దర్బానికి, కీర్తి ప్రతిష్ఠలకు ఈ గ్రహమే కారణం. భోజన ప్రియత్వం ఉంటుంది. పరిశోధనలు చేయడానికి, సమాజంలో మంచిని పెంచడానికి అబద్ధాలను సహించ లేకపోవడం, కులమత, ప్రాంతీయ అభిమానాలు ఈ గ్రహం వల్లనే సంప్రాప్తినైయి. సువర్ణ కారకో గురుః. బంగారానికి గురువు అధిపతి.



ఈ గ్రహసంచార ఇతర విశేషాలను బట్టి బంగారం ధర నిర్ణయించడం జ్యోతిష శాస్త్రవేత్తలు చేస్తుంటారు. బంగారం ధర విపరీతంగా పెరుగుతుందని శ్రీ వికృతినామ సంవత్సర పంచాంగంలో (గత సంవత్సరం 2010-11) వ్రాయడం జరిగింది. పునర్వసు, విశాఖ, పూర్వాభాద్ర నక్షత్రాలకు బృహస్పతి అధిపతి. సిద్ధాంతపరమైన విభేదాలు కుల, మత సంబంధమైన విషయాలకు గురువే కారణము. గురుగ్రహ జాతకుడు ఎన్ని ఒడిదుడుకులు ఎదురైనా తాను నమ్మే సిద్ధాంతాలకు కట్టుబడి ఉంటారు. సమాజంలో ఛాందసులుగా కూడా భావించబడతారు. అపారమైన శాస్త్ర పరిజ్ఞానము, జ్ఞానశక్తి, అష్టావధానం వంటివి గురుగ్రహ అనుకూలత వల్ల సంప్రాప్తినైయి. న్యాయవాదులుగా కోట్లు గడించడానికి ఈ గ్రహబలమే ప్రధానము. న్యాయమూర్తులుగా మంచి ప్రఖ్యాతి సాధిస్తారు. సంచలనాత్మక తీర్పులు ఇస్తారు. ఎలాంటి ప్రలోభాలకు లొంగకుండా తన స్థానానికి న్యాయం చేస్తారు. వృత్తి, ఉద్యోగ విషయాల్లో వీళ్ళకు అందరూ సమానమే. ఎవ్వరికీ ప్రత్యేక గుర్తింపు వెనులుబాటు ఉండదు. తన మేధస్సుతో, సలహాలతో దేవతలను అనేక సందర్భాలలో రక్షించిన దేవ గురువు బృహస్పతి. గురుగ్రహ జాతకులు మంచి వాక్పటిమ - తేజస్సు కలిగి ఉంటారు.

నిజాయితీ, సామర్థ్యం, పరిజ్ఞానం వీళ్ళ జీవితంలో ఓ భాగంగా నడుస్తుంది. ఉన్నంతలో ఇతరులకు సహాయం చేయడం, ఇతరుల విషయాల్లో జోక్యం చేసుకోకుండా తగిన మేరకు సలహాలు ఇస్తారు. నిర్ణయాలు తీసుకునే బాధ్యత వాళ్ళకే వదిలేస్తారు. వివాదాస్పద అంశాల జోలికి వెళ్ళరు. తెలిసో, తెలియకో కుటుంబ సభ్యులు, సంతానం కష్టాల్లో ఇరుక్కున్నా జోక్యం చేసుకోరు. తన

దైవభక్తి, దేశభక్తి లేనివాడు ష్యర్షుడు.

మాట కాదన్న వాడిని జీవితాంతం శత్రువులుగానే చూస్తారు. ధనం దానికదే వస్తుంది. వీళ్ళ క్రమశిక్షణాయుతమైన పద్ధతులు, జీవన విధానం ఆచరించాలంటే కలియుగంలో సాధ్యపడదు. త్రేతాయుగం నాటి భావాలు, క్రమశిక్షణ వీళ్ళు పాటించగలరు. దేశభక్తి, దైవభక్తి, వృత్తి ఉద్యోగాల పట్ల అంకిత భావం ఉంటుంది. ఇన్ని మంచి గుణాలు ఉన్నా వీళ్ళకు కుటుంబ పరంగా మనశ్శాంతి ఉండదు. భార్యతో విభేదాలు సంతానంతో తెగదెంపులు సంభవిస్తాయి. కుటుంబ సభ్యులవల్ల పరువు - ప్రతిష్ఠలు దెబ్బతింటాయి. పరువు - ప్రతిష్ఠలకు ఇబ్బంది కలుగుతుంది. సంతానం, కుటుంబ సభ్యులు, భార్య ప్రతిష్ఠ దెబ్బతీయడంలో చేయకూడని పనులు చేసి ఇబ్బందులు పెడతారు.

సంతానం పండిత పుత్రః పరమ శుంఠః అను సామెతను నిజం చేస్తారు. బంధువులు ఎదురుగుండా వినయ విధేయతలు నడించి కావలసిన పనులు చక్కబెట్టుకుంటారు. పక్కకు వెళ్ళి తిట్టుకుంటారు. సహోదర, సహోదరీ వర్గానికి ధర్మబుద్ధితో వీళ్ళు చేసే సహాయం పూర్తి వ్యతిరేక ఫలితాలనిస్తాయి. కుటుంబ సభ్యులు సృష్టించే హీన చరిత్రలో బంధువులు భాగస్వాములవుతారు. స్వంత వాళ్ళను - పరాయి వాళ్ళను ఒకే గాట కట్టివేయడం వీళ్ళకు కలిసిరాని అంశంగా మారుతుంది. మనస్సులో మాట ఇతరులకు తెలియదు. పైకి మాట్లాడే మాటలే ప్రామాణికం అవుతాయి. ఈ లౌకిక సత్యాన్ని గ్రహించలేక ఇబ్బంది పడతారు. 16 వేలు గురుగ్రహ జపం - శనగలు దానం ఇవ్వాలి. నిత్యం వైష్ణవ దేవతార్చన చేయాలి.

శ్లో॥ దేవానాంచ ఋషీణాంచ । గురుం కాంచన సన్నిభం ।

బుద్ధిమంతం త్రిలోకేశం । తం నమామి భృహస్పతిమ్ ॥

మీ జాతకంలో గురువు అనుకూలంగా ఉన్నాడా? లేక ప్రతికూలంగా ఉన్నాడా?

ఎలాంటి జాగ్రత్తలు తీసుకోవాలి మొదలైన విషయాలు తెలుసుకోవడానికి

శ్రీ ములుగుసిద్ధాంతి గారిని సంప్రదించండి.

శుక్రుడు

విలాసవంతమైన జీవితం మానవుడు గడపడానికి స్త్రీ వివాహ సౌఖ్యానికి, సుఖనిద్రకు, ఖరీదైన విలాస వస్తువుల సేకరణ, అధునాతనమైన భవంతి, బహు వాహనములు, ఎండ వేడిమి తెలియకుండా దశాబ్దాలు జీవితం గడుపుట, నూతన వస్త్రములు, నవనాగరికతకు తగినట్లుగా వేషభాషలు, సౌందర్య ఆరాధన, ఇలాంటివన్నీ శుక్రగ్రహ ఆధీనములో ఉండును. ఒక్కమాటలో చెప్పాలంటే సర్వ ఐహిక సుఖకారకుడు శుక్రుడు. జన్మ చక్రములో శుక్రుడు తానున్న స్థితినుసరించి తన మిత్రగ్రహములైన శని, బుధ, రాహువుల ననుసరించి తన ప్రభావాన్ని తన యోగాన్ని జాతకునికి ఇస్తాడు. భరణి, పుబ్బ, పూర్వాషాఢ శుక్ర నక్షత్రములు, వృషభరాశి, తులారాశి శుక్రగ్రహ స్వంతరాశులు,



మీనరాశి, శుక్రునకు ఉచ్చక్షేత్రము, కన్యారాశి నీచక్షేత్రము. స్త్రీ సంతానమునకు శుక్రుడే కారకుడు. పురుష జాతకంలో కళత్రకారకుడు స్త్రీ జాతకంలో భర్తృ కారకుడు “ శుక్రుడు”.

ఈ శుక్రజాతకులు తమ జీవితమందు స్త్రీలకు అత్యంత ప్రాధాన్యతనిచ్చెదరు. వీరి జీవితంలో యోగ అవయోగములు ప్రధానమైన సంఘటనలు, స్త్రీలపై ఆధారపడి యుండును. భార్య, ప్రేయసి, స్నేహితురాళ్ళు, గ్రహస్థితిని బట్టి ఎవరో ఒకరు జీవితంలో ప్రధానమైన మంచి మార్పులకు కారకులగుతారు. సర్వసాధారణమైన జాతకుడు. వివాహానంతరము అత్యంత గొప్ప స్థితిని పొందుట, ధనము, సౌందర్యము కలిగిన స్త్రీ భార్యగా లభించుట శుక్రగ్రహ ప్రభావమే. ప్రేయసి ద్వారా రెండో వివాహం లేక స్నేహితురాళ్ళ ద్వారా సామాన్యమైన జీవితం గడుపుచున్నవారు అసాధారణమైన అదృష్టవంతులగుటకు కారణమగుచున్నది. ఈ రకమైన యోగము శుక్రుడు, యోగకారకుడైన పక్షంలో తన అధియోగాన్ని జాతకునకు తన వింశోత్తరి దశలలో ఇచ్చుచున్నాడు. శుక్రగ్రహ జాతకులు ప్రత్యేకమైన విలక్షణమైన, పదుగురిలో గుర్తింపు పొందే విధంగా వాళ్ళ ప్రవర్తన వేష భాషలు రూపము కలిగియుంటారు. వీరు అలంకరణకు ప్రాధాన్యతనిస్తారు. ఉన్నదానికన్నా మరింత చక్కగా కనబడేలా ఉండడానికి ప్రయత్నిస్తారు. ఇందుకోసం ప్రత్యేక శ్రద్ధ, సమయం కేటాయిస్తారు. బాధలు బైటికి చెప్పురు. దాంబికము అధికము భంగమగును. ఇందుకు శుక్రుని శాపమే కారణము. ఈ జాతకులు మధ్యం సేవించిన పిమ్మట ఒళ్ళు అదుపు తప్పి నోటికి వచ్చినట్లుగా మాట్లాడి, అసభ్యంగా ప్రవర్తించి, విలువ, గౌరవం పోగొట్టుకుంటారు. ఆ పరిస్థితిలో కూడా మనస్సులోని రహస్యాలు మాత్రం బయటపడవు. (చంద్ర, రాహు గ్రహ జాతకులు, శనిగ్రహ జాతకులు ఎంత మధ్యం సేవించినా తొట్టుపడక నిగ్రహంతో ఉంటారు.)

శుక్రజాతకులకు గ్రూపులు కట్టడం, రాజకీయాలు లేని చోట కూడా రాజకీయాలు నడపడం, తాను ఎంత ఉన్నత స్థితిలో ఉన్నప్పటికీ, ఏ చిన్నపిల్లాడి వల్లనయినా తనకు కీడు జరుగుతుందనే భయంతో వాళ్ళని అణగద్రొక్కడం, తన సలహా పాటించనివారి పతనం కోరుకోవడం, ఒకే సలహా ఇద్దరికి ఇవ్వడం, వాళ్ళు గొడవపడుతుంటే తన స్వలాభం చూసుకోవడం, పిచ్చుక మీద బ్రహ్మస్త్ర ప్రయోగం, తన పరోక్షంలో సమాజం తన గురించి ఏమి చెప్పుకుంటుందో నిత్యం వాకబు చేయడం, నిఘాలు వేయడం, యదార్థం చెబుతామని ఎవరైనా “మీ గురించి చెబుగా మాట్లాడుతున్నారని హితవు చెబితే వాళ్ళ మీద పగ పెంచుకోవడం, భజనపరులను చేరదీయడం, వాళ్ళను ప్రోత్సహించడం, శత్రువులను - తన అనుచర, మిత్ర గణంతో చక్కని వ్యూహంతో ఉమ్మడిగా ఎదుర్కోవడం, తన అవసరాల కొరకు తన స్థాయి దిగజార్చుకొని పరులను పొగడడం, సన్మాన, సత్కార సభలు జరపడం, తనకు మళ్ళీ జరిపించుకొనడం వీరి దైనందిన జీవితంలో ఒక భాగం. తన ప్రాధాన్యత తగ్గకుండా ఉండడానికి ఏదో ఒకటి అవసరం లేకపోయినా చేస్తారు. తాంబూలం పట్ల మక్కువ, సినీకళాకారులుగా, డైరెక్టర్లుగా రాజించాలంటే జాతకంలో శుక్రగ్రహస్థితి ముఖ్యమైనది. గంభీరమైన కంచం, లేక కృత్రిమంగా గంభీరముగా మాట్లాడటము, అన్యభాష యందు ప్రవేశము,

దేహసౌందర్యము కన్నా మానసిక సౌందర్యము గొప్పది.

భార్యపై అనురాగం, మనస్సులో భయం, సెంటిమెంట్, ఫాల్స్ ప్రిస్టేజి, ఏదో ఒక గుర్తింపు ఉండే స్థానం “అతి చిన్నదైనా సరే” లేకపోతే వీరు మనుగడ సాగించలేరు. రాజకీయ రంగంలో కొంతకాలం మాత్రమే రాణించగలరు. వీరి అతి జాగ్రత్త చేటు తెస్తుంది.

పరస్పరీలతో రహస్య ప్రవర్తనము. ప్రతి విషయము గుప్తంగా ఉంచుట, డామినేటింగ్ నేచర్, శారీరక శ్రమ చేయకుండుట, మేధస్సుతోనే మంత్రాంగం, కాలర్ నలగకుండా సౌఖ్యమైన వృత్తి, ఉద్యోగాలు వీరికి సంప్రాప్తిస్తాయి. తల్లితో, సహోదరీ వర్గంతో అనుబంధం ఎక్కువ. సోదరులతో ఉండదు. ఆదవాళ్ళతో కలిసిపోయి వాళ్ళకు తగినట్లుగా ప్రవర్తించుట, జనులు హేళన చేసిన యెడల అదీ ఓ గుర్తింపుగా భావించి పొంగిపోవడం, స్త్రీ దేవతా భక్తి, పిసినారి తనము, దానహీనత, స్వప్రయోజనాలు ఇమిడి ఉన్న దానాలు మాత్రమే చేయుట, సామాన్యుల కష్టాలపై, సామాజిక న్యాయంపై చులకన, లెక్కలేనితనము, తన స్థాయివారిని కించపరచడం, తనకన్నా అధికుల్ని కాకాపట్టడం, పూల మొక్కలు పెంచడం, కళాత్మకమైన వస్తు సేకరణ, అలంకరణ, ఓర్పు తక్కువ, టైమ్ పంక్యూవాలిటీ లేకుండుట, పుస్తకము వెనుక నుండి చదువుట (పూర్తిగా చదవరు) ఒకేసారి రెండు, మూడు పనులు చేయుట, రెండు రకములు అంటే “నికేనేమ్” సమాజంలో కలిగి యుండుట, చెప్పిన సమయానికి రారు. తమ అమేయ మేధస్సుతో ఎదుటివారి మనస్సులో మాట గ్రహించగల్గుట, తడుముకోకుండా అబద్ధాలు చెప్పడం, తమ సౌఖ్య విలాస జీవితాన్ని క్రమబద్ధమైన వ్యూహంతో సంతానాన్ని, భార్య ద్వారా నడిపించి, ఉన్నత స్థితికి తీసుకొనిరాగలగడం వీరి యోగ కారక లక్షణాలు. సమస్త ధర్మాలు, కర్మలు, ప్రపంచం వేరు, తన కూతురు పట్ల అనురాగం వేరు, వీరికి ఉన్న పుత్రికా వాత్సల్యం చెప్పనలవికానిది. కొడుకుల పట్ల సామాన్యమైన అనుబంధమే.

జాతక చక్రప్రకారం శుక్రడు, శత్రు, నీచక్షేత్రములలోనున్న యెడల కళత్ర వియోగము (శుక్రస్థితి బాగున్ననూ, యోగించినచో, కళత్ర భంగము కలదు. ద్వికళత్ర యోగము, త్రికళత్ర యోగము, ప్రేమ వివాహము అందువల్ల అపఖ్యాతి, అపయోగము అన్యస్త్రీ బానిసత్వము, వ్యసనము, బద్ధకము పరాకాష్ఠకు చేరి స్త్రీ సంపాదన మీద జీవించుట, వృత్తి, ఉద్యోగం లేకుండా, డాంబికముగా, బిజీగా తిరుగునట్లుగా నటించుట, నీచక్షేత్ర శుక్రస్థితిచే, భార్యతో అన్యోన్యత లేకుండుట, ప్రేమ వివాహ వైఫల్యము, వివాహము శాపంగా అన్ని కష్టాలకు ప్రధాన బిందువుగా మారడం, భార్య వేరొకరితో వెళ్ళిపోవుట, విడాకులు రాకుండుట, స్త్రీలు జీవితాన్ని పాడుచేయుట, చౌకబారు సెంటులు వాడుట, పెంట ప్రోగులు ఊడ్చుట, నీళ్లు పట్టడం, వంట వృత్తి, చిల్లర గుడ్డల వ్యాపారం, వాహనాన్ని పడేపడే తుడుచుకోవడం, చిన్నచిన్న గుడ్డలతో (వస్త్రములతో) సంకోచం లేకుండా నలుగురిలో తిరగడం వంటి లక్షణాలు, యోగాలు సంప్రాప్తిస్తాయి. స్త్రీ జాతకంలో యోగకారక శుక్రని ఫలితంగా అట్టి సౌందర్యవతి, చక్కని పలువరుస, నొక్కుల జుట్టు, అహంభావము, శారీరక బలహీనత కలిగియుండుట, ఉన్నత విద్య, వైద్యవృత్తి, సినిమానటి, మోడలింగ్ గర్ల్ గా రాణించగలరు. భర్తపై ఆధిపత్యం, సంతానానికి వీరిపట్ల గౌరవం, భయం ఉంటుంది. దానశీలత లక్షణాలు, శుక్రగ్రహ,

గృహిణి లక్షణాలు విలక్షణంగా ఉంటాయి. భర్త పిల్లలపైన నియంత్రణ సాధించి బద్ధకంతో పనిచేయక, అనారోగ్య లక్షణాలు వల్లవేస్తుంటారు. సమాజ సేవ, సాహిత్య, సాంస్కృతిక సేవ లాంటి కార్యక్రమాల్లో మాత్రం ఉత్సాహంగా పాల్గొంటారు. (అందుకు రోగం ఉండదు.)

భర్తను అత్తమామల నుండి విడదీయడం, వేరు కుంపటి బెట్టడం, ముందుచూపులేని, అర్థంలేని సామాన్లు కొని డబ్బు నాశనం చేయుట, భర్తకు తెలియకుండా అప్పులు చేయుట, కోడళ్లను వేదించడం, స్వజాతిపట్ల ఏవగింపు, నడుంనొప్పి, రక్తస్రావము, పచ్చకామెర్లు, లోబీపి వీరి యోగ లక్షణాలు. భర్త, పిల్లల వల్ల సౌఖ్యం, గౌరవం. పుట్టినింట్లో సామాన్య స్థితి, వివాహానంతరము గొప్ప స్థితి, రుచికరమైన వంటలు చేయలేకపోవుట, సంకుచిత స్వభావం, మంచి జ్ఞాపకశక్తి వీరి లక్షణాలు. (శుక్రగ్రహ సంక్షిప్త లక్షణాంశ ప్రస్తావనా పర్వము సమాప్తము).

శ్లో॥ హిమకుండ మృణాలాభం దైత్యానాం పరమం గురుం ।
సర్వశాస్త్ర ప్రవక్తారం తం భార్గవం ప్రణమామ్యహమ్ ॥

మీ జాతకంలో శుక్రడు అనుకూలంగా ఉన్నాడా? లేక ప్రతికూలంగా ఉన్నాడా?
ఎలాంటి జాగ్రత్తలు తీసుకోవాలి మొదలైన విషయాలు తెలుసుకోవడానికి
శ్రీ ములుగుసిద్ధాంతి గారు రచించిన శుక్రడు పుస్తకమును పరిశీలించగలరు మరియు
సిద్ధాంతిగారిని సంప్రదించగలరు.

శని

శనిశ్చరుడు-శనిఃవరః- మెల్లగా సంచరించువాడుగాన ఈ పేరు కల్గినది. నవగ్రహాలలో ప్రత్యేకమైన ప్రాధాన్యత కల్గి, విశిష్టమైన లక్షణాలు కలిగిన శక్తి సంపన్నుడు. శని రుద్రాంశ కాలభైరవ ఉపాసన-అధిదేవత-కాలభైరవ-ప్రత్యధిదేవత-ఈశ్వరుడు (శివుడు) ఏకాదశ రుద్రులలో ఒకడైన సూర్యునికు-(సంజ్ఞ) ఛాయకు జన్మించినాడు. సావర్ణి, వైవస్వతుడు, యముడు, సత్యాఖ్యుడు, దస్రుడు ఇతని సోదరులు. యమి సోదరి. సావర్ణి, వైవస్వతుడు మనువులుగాను సత్యాఖ్యుడు, దస్రుడు అశ్వినీ దేవతలుగా, శనిశ్చరుడు నవగ్రహములలో నొకడిగా యమి, విరాగియై యమునా నదిగా ప్రవహిస్తున్నది. శనికి తన తల్లి ఛాయ యన్న గొప్ప భక్తి. తండ్రితో ప్రబల ద్వేషము రాజగ్రహములతో విరోధము - రాచరికం పట్ల ద్వేషము గలవాడు. నియంతృత్వ వ్యతిరేకి, వేదాంతి తత్వవేత్త, తపస్వి, సమధర్మమును, సమతుల్యతను పాటించువాడు. ఆయుష్కారకుడైన శని బలాన్ని పరిశీలించిన తర్వాత జాతకాలలో ఇతర అంశాలు పరిశీలించాలి. ఆయుర్దాయము లేకున్నప్పుడు ఎన్నియోగాలు ఉన్నా ప్రయోజనం ఏమిటి? విశేషమైన జనాకర్షణ, రాజకీయ అధికారము, ప్రజా సంబంధాలు స్వయం శక్తి, ఆయుర్దాయము, రహస్య జీవనము, సన్యాసము, నైతిక ధర్మము, దానధర్మములు, చట్ట ఉల్లంఘన, ఈశత్యము, ప్రాప్తి,



మరణించినా వెంటపచ్చునది ధర్మమొక్కటే.

ప్రతీకారము మొదలగు విషయాలు శనైశ్చరుని స్థితినినుసరించి, జాతకునికి సంప్రాప్తిస్తాయి. ప్రకృతి వైపరీత్యములు, విశేష జననాశనము, ప్రజా ఉద్యమాలు శని సంచార స్థితినినుసరించే ఉంటాయి. జన్మనక్షత్రవశాత్ కొన్ని దశలు మానవుడికి వస్తాయి. మరి కొన్ని గ్రహదశలు అసలు రావు. నడిచిన అన్ని దశలు యోగకారమైనవి. అయితే అష్టేశ్వర్యములు సుఖసంపదలు పొందగలడు. జీవితంలో కష్టం అనేది తెలియదు. ఎవ్వరికైననూ ఎల్లాటి శని ప్రభావం తప్పదు. శని దశ అంతర్దశ, ఏల్లాటి శని దశాకాలములలో శని స్వతంత్రించి మహరాజయోగాన్ని, సిరి సంపదల్ని, రాజకీయ అధికారాన్ని, గొప్ప విద్యావంతుడుగాను, వ్యాపారవేత్తగాను, కళాకారునిగాను యోగమునిచ్చుచున్నాడు. సామాన్యులు అత్యంత అదృష్టవంతులగుట సంభవించుచున్నది. అనేక వేలమంది జాతకాల్లో జరుగుతున్న సంఘటనలలో ఇది స్పష్టంగా తెలుస్తోంది. ఏల్లాటి శని కాలంలో శని మహర్దశలో, లేక అంతర్దశలు ఎందరినో మంత్రులు, ధన అధికార మదాంధులు సామాన్య మానవుడు సైతం అనుభవించని దుర్భర కష్టాలు అనుభవించి నహుషభ్రష్టత నొందినారు. ప్రజాస్వామ్యం, స్వాతంత్ర్యము లభించడానికి శని కారకుడగుచున్నాడు. ఆగర్భ దరిద్రులు గొప్ప ధనవంతులుగాను, సామాన్యమైన వ్యాపారులు బిజినెస్ మాగ్నెట్స్ గాను, మేధావులుగాను, రాజకీయానికి అర్థం తెలియనివాళ్ళు మంత్రులుగాను, గ్రామ పంచాయితీకి కూడా గెలవలేనివారు ముఖ్యమంత్రి, ప్రధానమంత్రి అగుట, ఇతర గ్రహ సంబంధం లేకుండా స్వతంత్రించి రాజయోగాన్ని ఏ రంగంలోనైనా ఇవ్వగల సమర్థుడు శని. సాధారణంగా జన ప్రవంతిలో తనకు ఏ బాధకలిగినా శని పట్టించని, గిట్టని వ్యక్తులను, శత్రువులను శనిలాగా దాపురించాడని నిందించడం శని దశ అంటే మంచిది కాదనే ఉద్దేశం ఉంది. ఇది పూర్తిగా తప్పు అభిప్రాయం. శని సంబంధమైన విషయాలు తెలియని వారి భ్రమ, తెలియక చేస్తున్న వాచాదోషం. ఈ కలియుగంలో నవగ్రహాలలో శనికి మించి అధిక శుభయోగం ఇవ్వగల గ్రహం మరొకటి లేదు. జాతకచక్రమందు తానున్న స్థితిని అనుసరించి, వివిధ రంగాలలో యోగాన్ని తన దశలో, అంతర్దశలో ఏల్లాటి శని దశకాలంలో ఇస్తాడు. శని నిష్పక్షపాతి, సమవర్తి. జనాభా సమతుల్యతను కాపాడతాడు. జన్మలగ్నవశాత్ శని యోగకారకుడైన అధిక శుభాన్ని ఇస్తున్నా భావాన్ని మాత్రం కాపాడదు. ఇదే నిష్పాక్షిక యోగం అని పిలువబడుతుంది. తాను స్థితి పొందిన భావానికి తన లక్షణాలు సమన్వితంగా ఫలితాన్నిస్తాడు. సాధారణమైన వ్యక్తికి జాతకరీత్యా యోగకారకుడైనచో అధికారాన్ని, సేవకుల్ని, వాహనాల్ని, సిరిసంపదల్ని ఇచ్చి తానున్న భావం సరిగాలేనప్పుడు, జాతకుడు తనకంటే పెద్దదైన స్త్రీని పెళ్ళి చేసుకోవడం, లేక కులాంతర వివాహం చేసుకుని అయిన వాళ్ళకు శత్రువై దూరంగా జీవిస్తాడు. భార్యావియోగాన్ని పొందిన జాతకుడు, ఏకాంతమైన జీవితం, అనేక మంది సేవకుల మధ్య ఉండికూడా ఒంటరితనం అనుభవిస్తారు. ఇది కళత్ర విషయంలోనే గాదు, ఏ భావానికైనా, సహోదరులు, దాయాదులు, బంధువులు, ధైర్యసాహసాలు, పరువు-ప్రతిష్టలు, సంతానం, ఆరోగ్యం, పదవి, కీర్తి-కోర్టు వ్యవహారాలు దేనిమీదనైనా తన ప్రభావం, యోగాన్ని వృద్ధి చేసి భావాన్ని దెబ్బతీస్తాడు. (స్థితి సరిగ్గా లేనప్పుడు) బలహీనంగా ఉన్నప్పుడు బలహీనుడైనా, బలవంతుడైనా

యోగాన్ని ఇచ్చే విషయంలో సమర్థుడే. తానున్న భావాన్ని వృద్ధి చేస్తాడా, చెడు చేస్తాడా అనేది జాతకుని వ్యక్తిగత జాతకచక్రంలో స్థితిని బట్టి ఉంటుంది. యోగభావాలను వేరు వేరుగా పరిశీలించాలి.

శనిగ్రహ జాతకుడు, నైతిక ధర్మానికి ప్రాధాన్యతనిస్తాడు. వీరు చేసిన మేలు మరువరు. పదేపదే కృతజ్ఞతలు తెలుపుతుంటారు. అపకారం చేసిన వాళ్ళకు పదింతలు చెరువు చేయనిదే వాళ్ళు విశ్రమించరు. కుంభ, విశ్విష్ట భుజంగములవలె సమయం కొరకు వేచి, ఓర్పు వహించి దెబ్బతీస్తారు. శత్రువుల పట్ల క్షమాగుణం ఉండదు. వీరి జ్ఞాపకశక్తి వీళ్ళు శత్రువులకు శాపం, బిడ్డలకన్నా, కూతురు, కొడుకు వరుసైన వారిపై వీరికి ఆపేక్ష ఎక్కువ. వృద్ధుల పట్ల, స్త్రీల పట్ల శ్రద్ధ వహించి కులమత భేదాలు లేకుండా ప్రవర్తిస్తారు. దేవుళ్ళను మార్చరు. ఒకే దేవుడు లేక దేవతారాధన చేస్తారు. వీరి స్వయం కృతాపారాధం, విపరీతమైన నమ్మిక చెడు చేస్తాయి. దాంపత్య సౌఖ్యము తక్కువ (నియంత్రణ తగ్గి సహజ మిత్ర గ్రహాలు నైసర్గిక శత్రువులైనప్పుడు) ప్రత్యర్థులు వీరిని ఏమి చేయలేరు. పట్టుదల, ప్రతీకార వాంఛ అధికము. విద్యయందు నేర్పరితనము, నిద్రలేమిని భరిస్తారు. అన్నపానాదులు లేక శ్రమించెదరు. విశ్రాంతిని దురదృష్టంగా భావిస్తారు. శని దశలో లేక ఏలినాటి శని నడుస్తున్నప్పుడు అధికమైన శుభ సంబంధిత రాజయోగము లేక తత్ సమానమైన యోగాన్ని అనుభవిస్తారు.

శ్లో॥ నీలాంజనసమాభాసం । రవి పుత్రం యమాగ్రజమ్ ।

ఛాయామారాండ సంభూతం । తం నమామి శనైశ్చరమ్ ॥

మీ జాతకంలో శని అనుకూలంగా ఉన్నాడా? లేక ప్రతికూలంగా ఉన్నాడా? ఎలాంటి జాగ్రత్తలు తీసుకోవాలి మొదలైన విషయాలు తెలుసుకోవడానికి శ్రీ ములుగుసిద్ధాంతి గారిని సంప్రదించండి.

రాహు- కేతువులు

జాతక చక్రం పరిశీలించునప్పుడు జాతకం గురించి ఒక నిర్ణయం తీసుకునే ముందు రాహు కేతువుల బలాబల పరిశీలన జాతకచక్రంపై వారి సంపూర్ణ నియంత్రణ, మధ్యమ నియంత్రణ, అల్ప నియంత్రణ వీటిపై స్పష్టమైన అవగాహనకు వచ్చిన తర్వాతనే జాతక ఫలితాలను చెప్పాలి. “విషయోగము, అమృత యోగము” ఇవ్వగల అధికారము రాహుకేతువులు కలిగియున్నారని గుర్తుంచుకుంటుంటే అత్యంత ఆవశ్యకము. వారు ఏయే నక్షత్రాలలో వుంటే ఏయే ఫలితాలు ఇస్తారు? ఏ రాశిలో వుంటే ఏయే ఫలితాలు ఇస్తారు? లగ్నవశాత్ చంద్ర లగ్నవశాత్ ఏ స్థానాలలో ఉంటే ఏయే ఫలితాలు ఇస్తారు? ఇవన్నీ సర్వ సాధారణమైన ప్రాథమిక అంశాలు. ఎన్నో జ్యోతిష్య గ్రంథాలలో వీటి గురించి వ్రాసియుంది. ఆచరణలో 90 శాతము



సజ్జన సహవాసం ఎన్నో జన్మల పుణ్యఫలం.

అలా జరగడము లేదు. జాతకచక్రంలో కీలక స్థానాలు సహజ, నైసర్గిక, మిత్ర సంబంధము, ఎన్నో దశగా రాహువుదశ వచ్చింది, ఎన్నో దశగా కేతువు వచ్చింది, రాహుకేతువుల నక్షత్రములలో ఇతర గ్రహాలు ఎన్ని వున్నాయి? ఉంటే వాటి సంఖ్య ఎంత? భాగ్యాధిపతి ఎక్కడ ఉన్నాడు? రాహు కేతువుల మిత్ర గ్రహాలు ఆ లగ్నానికి (పరిశీలిస్తున్న జాతక చక్ర లగ్నానికి) శుభులా? అశుభులా? శని కుజులు యోగ కారకులై బలంగా వుండి వీరిని నియంత్రించే స్థితిలో వున్నారా! లేక అవయోగ కారకులై రాహు కేతువుల ఫలితాలను బలపరుస్తారా! పంచమాధిపతి బలీయుడా! అట్టి బలీయుడైన పంచమాధిపతి దశ ఉన్నదా? లేదా? రాహు కేతువుల నైసర్గిక క్షేత్ర నక్షత్ర దృక్, యుతి హోర షడ్గుల విచారణలో వారు బలవంతులా? బలహీనులా? బలవంతులైన ఎడల జాతకచక్రం యందు వారి ఆధిపత్యము ఏ స్థితిలో యున్నది ? ఇతర గ్రహముల షడ్గుల విచారణలో యోగ కారకులైనవారు బలవంతులై వున్నారా? బలహీనులై యున్నారా? అట్టివారు వీరిద్దరితో ఏవిధమైన పొంతన కల్గియున్నారు ? జాతకమందు బాలారిష్ట దోషములు రాహుకేతు గ్రహ సంబంధముగా వున్నవా లేక వీరి మిత్ర, శత్రుగ్రహ సంబంధమై యున్నవా అని పరిశీలించి నవాంశమందు ఈ బల విచారణ వునఃపరిశీలించి అన్వయించి, స్థిరమైన అవగాహనకు వచ్చి ఫలితాలను చెప్పడము చేయాలి. అయితే అట్టి ఫలితాలు జాతకునికా, తండ్రికా, తల్లికా, ఇతర సహోదరి వర్గానికా అనేది చూసి, జ్యోతిష్యశాస్త్రజ్ఞుడు ఆచి తూచి ఫలితాలు చెప్పవలసి వుంటుంది. కాలసర్ప దోషముతో కూడిన బాలారిష్టము యున్నదా ! లేక అపసవ్య కాలసర్పదోషముతో కూడిన బాలారిష్టము యున్నదా ! కాల సర్పము నుండి లగ్నముకాని ఏదేని గ్రహాలు కాని బయటపడినవా, అయిన వాటి బలము ఏమి? ఎంత? జాతకంలో జీవిత పర్యంతము వీరిద్దరి అవయోగాలు బయటపడిన ఆ గ్రహము నిలువరించగలదా ! లేక తత్ దశా పర్యంతము వరకేనా లేక అది కూడా కాదా ! లక్ష దోషాలను రూపుమాపే పూర్ణశుభుడు బృహస్పతి లగ్నమందు ఉండగా ద్వంద్వశంలో రాహువు వుంటే అప్పుడు ఫలితం ఏమిటి ? ఫలితం నిర్ణయించటము శాస్త్రజ్ఞునికి అగ్ని పరీక్ష వంటిది. రాశి చక్రమందు అనేక యోగములుండి నవాంశము నందు కాల సర్పదోషము ఉండిన ఎడల ఆచరణలో ఫలితాలు తారుమారు అవుతాయి. నవాంశములో కాల సర్పదోషము లెక్కించక రాశి చక్రంలో ఫలితాలే చెప్పిన ఎడల అవి ఎంతవరకు నిజం అవుతాయి? ఇలాంటి పరిస్థితులలో గృహమునందు యజమాని భార్య, పిల్లలు విషయ ప్రాముఖ్యతను బట్టి మాతామహులు, పితామహులు, సంబంధిత విషయాల గురించి జాతకం పరిశీలించి వారందరి జాతకాలలో కూడా చెప్పదలచుకున్న ఫలితము నిర్ధారణ అయినచో యోగభావాలను విభజించి ఫలితం స్పష్టం చేయాలి. లేని యెడల ఫలితాలలో తప్పులు మార్పులు ఉంటాయి.



జాతక చక్రములో యోగములు, రాజయోగములు ముందుగా పరిశీలించక, వాటిని పక్కనుంచి రాహుకేతువులు అమృత యోగంలో ఉన్నారా, లేక విషయోగంలో ఉన్నారా? వారు బలహీనులా, బలవంతులా అని పరిశీలించి, వారు మంచి యోగంలో ఉంటే ఇబ్బంది లేదు. కనుక జాతక ఫలితాలు తెలియజేయవచ్చును. చెడుగా ఉండి బలహీనులైన ఎడల పెద్దగా అశుభ ఫలితాలు ఇవ్వలేరు. గనుక జాతక చక్రంలోని యోగాలను కొద్దిగా తగ్గించి ఫలితాలు నిర్ణయించవచ్చును. దుర్యోగంలో ఉండి బలంగా ఉంటే శుభయోగాలు, రాజయోగాలు ఖరారు చేయడం కష్టం. ఈ విషయాలు పట్టించుకొనక, దశ, అంతర్దశా ఫలితాలను చాటభారతంలా రాసుకుపోతే, జరిగే విషయాలు వాస్తవ జీవితంలో పరిశీలించాక వేరుగా ఉంటాయి. ఈ విధంగా జాతకాలు, అభాసు పాలయన సందర్భాలు అనేకం ఉన్నాయి. రాహు కేతువుల వల్ల అవయోగం లేకుండా ఉంటే ఇతర గ్రహాలు రాజయోగం ఇచ్చినప్పుడే ఇస్తాయి. అప్పుడు యోగం అనుభవించవచ్చు.

శ్రీ రాహుగ్రహము

శ్లో॥ అర్ధకాయం మహావీరం । చంద్రాదిత్య విమర్దనం ।
సింహికాగర్భ సంభూతం । తం రాహుం ప్రణమామ్యహమ్ ॥

శ్రీ కేతుగ్రహము

శ్లో॥ పలాశ పుష్ప సంకాశం తారకా గ్రహమస్తకం ।
రౌద్రం రౌద్రాత్మకం ఘోరం । తం కేతుం ప్రణమామ్యహమ్ ॥

మీ జాతకంలో రాహువు-కేతువులు అనుకూలంగా ఉన్నారా? లేక ప్రతికూలంగా ఉన్నారా? ఎలాంటి జాగ్రత్తలు తీసుకోవాలి మొదలైన విషయాలు తెలుసుకోవడానికి శ్రీ ములుగుసిద్ధాంతి గారిని సంప్రదించండి.

శ్రీ ములుగు సిద్ధాంతిగారు రచించిన రాహు-కేతువుల పుస్తకం విడుదలై ప్రజాదరణ పొందింది. ప్రస్తుతం మార్కెట్లో లభిస్తుంది. మీరూ చదివి మీ సందేహాలను నివృత్తి చేసుకోగలరు.

కుజుడు

అంగారక గ్రహ అనుగ్రహం మానవ జీవితం మీద తిరుగులేని ముద్ర వేస్తుంది. ప్రతి మనిషి జీవితంలో సొంత ఇల్లు కనీస అవసరంగా మారింది. ఆ ఇల్లు కట్టుకోవడానికి కావలసింది భూమి. భూమికి కారకుడు కుజుడు, భూ సంపదల వల్ల అఖండ ఐశ్వర్యం లభించడానికి కుజుడే కారకుడు. వివాదంలో ఉన్న భూమిని లక్షల్లో కొని తదుపరి కోట్లలో లాభం పొందడానికి కారకుడు కుజుడే. అనేక పట్టణాలలో భూములు కొనుగోలు చేసి ఇళ్లు కట్టించి అమ్మే



తామరాకు మీద నీటి బిందువు వలె జ్ఞానులు మమకారం చెందరు.

వ్యాపారంలో కోటాసుకోట్లు గడించడానికి కుజ గ్రహ అనుగ్రహమే కారణం. నామమాత్రపు అద్దెకు 99 సంవత్సరాలు లీజుకు తీసుకొని అఖండమైన ధన సంపాదన పొందడానికి కుజుడే కారకుడు. ప్రభుత్వపరంగా నామమాత్రపు ధరలకు లేక ఉచితంగా విలువైన స్థలాన్ని పొందడం కూడా కుజ గ్రహ అనుగ్రహమే. భూమి కొనుగోలుకు నామమాత్రపు అద్వాన్సు ఇచ్చి మారు బేరానికి అధిక రేట్లలో అమ్ముకొని ధనం సంపాదించడం శ్రమలేని పని. దీనికి కుజుడే కారకుడు. తనవి కాని భూములను ఆక్రమించి దొంగ దస్తావేజులు సృష్టించి సామూహికంగా అమ్ముకాలు చేసి లాభం పొందడానికి అంగారకుడే కారకుడు. కుజ గ్రహ జాతకులు బంగారాన్ని అయినా వదులుకుంటారు గాని గజం స్థలాన్ని మాత్రం వదులుకోరు. దీర్ఘకాలికంగా కోర్టులలో నలిగిన అఖండ భూమి సంపద తీర్పుల ద్వారా స్వంతం కావడం అంగారక గ్రహ అనుగ్రహమే. లిటిగేషన్లో ఉన్న భూమిని ఇతరులను నమ్మించి అమ్మడం కూడా కుజ గ్రహజాతకులకే చెల్లుతుంది. ఈ గ్రహ అనుగ్రహం వల్ల రాత్రికి రాత్రి జీవన రేఖ మారినవాళ్ళు కోకొల్లలు. సంతకం చేయడం కూడా రాని వీళ్ళ దగ్గర మేధావులు, విద్యావంతులు చేతులు కట్టుకొని, జీతం కోసం పని చేస్తారు. వేలాది ఎకరాలు బినామీ పెర్ల మీద స్వంతం చేసుకోవడం కుజగ్రహ జాతకుల లక్షణం. తాను అనుకున్న భూమిని సాధించడానికి, సామదాన భేదదండోపాయాలను ఉపయోగిస్తారు. అవసరమైతే ప్రాణాలు తీయడానికి ఎంతమాత్రం వెనుకాడరు. ఒకసారి వీళ్ళ సంపాదన భూములద్వారా మొదలైతే ఆపడం ఎవ్వరి తరం కాదు. స్వయం కృతాపరాధాలు, అత్యాశ వల్లనే వీరు దెబ్బ తింటారు. వ్యాపారం నిజాయితీగా చేసే వాళ్ళ సంఖ్య తక్కువ. 'కుజగ్రహం గురువుతో కలిసి లేక గురు గ్రహ నియంత్రణలో ఉంటే నీతిగా - నిజాయితీగా - స్థిరంగా భూమి వ్యాపారాలు చేస్తారు'. లేని పక్షంలో నాసిరకం కట్టడాలు కట్టడం, ఎక్కువ ధరకు అమ్మడం చేస్తారు. చెప్పే దానికి, కట్టేదానికి చాలా వ్యత్యాసం ఉంటుంది. కాంట్రాక్టు పనులలో కూడా నిజాయితీ ఉండదు. కులిపోయే కట్టడాలు కట్టడంలో ప్రథమ స్థానంలో ఉంటారు కుజగ్రహ జాతకులు. పనులు చూడడానికి, కాగితాల మీద పనులు బాగుంటాయి. వాస్తవ పరిస్థితి అందుకు భిన్నంగా ఉంటుంది. అందువల్ల ఎంతమంది ప్రత్యక్షంగా, పరోక్షంగా నష్టపోయినా వీళ్ళు పట్టించుకోరు. ఆంధ్రప్రదేశ్లో అంతగా పేరు లేని ఓ గ్రామంలో ఓ యువకుడు (సాంబశివరావు) జీవనం సాగక, వ్యవసాయంలో నష్టం వచ్చి పట్నం చేరాడు. రోడ్డు పక్కన ఓ చిన్న కాకా హోటల్ నడుపుకుంటూ కాలక్షేపం చేస్తున్నాడు. తిండి గడవడం కష్టంగా ఉంది. ప్రొద్దుటి నించీ సాయంత్రం వరకు హోటల్ చాకిరీ, తర్వాత సరుకులు తెచ్చుకోవడం, రాత్రి ప్రొద్దుబోయి పడుకొని, తెల్లవారు జామున లేచి పిండి రుబ్బుకోవడం, ఉదయానికే అన్నీ సిద్ధం చేసుకొని వ్యాపారం ప్రారంభించడం ఇలా పడుతూ లేస్తూ జీవనాన్ని కొనసాగిస్తున్నాడు. సాంబశివుడు జాతకంలో కుజుడు ఉచ్చ స్థితిలో గురుగ్రహ దృష్టి కలిగి ఉన్నాడు. సాంబశివరావుకి ఊళ్లో పనికి రాని భూమి ఓ పదిహేను ఎకరాలు ఉంది. దానిని కవులుకు తీసుకునే నాధుడు కూడా లేక వదిలేసి పట్నం వచ్చాడు. ఒక రోజు రాత్రికి రాత్రి ఆ పొలాలకు అదృష్టం పట్టింది. వాళ్ళ వూరు కార్పొరేషన్లో కలిసింది. అక్కడ స్థానిక పరిస్థితుల వల్ల రియల్ ఎస్టేట్ వ్యాపారం జోరు అందుకుంది.

ఎకరం 2 కోట్ల రూపాయలకు బ్రతిమలాడి పోటీబడి కొన్నారు. సాంబశివుడి జీవన రేఖ మారింది. పెద్ద హోటల్ లీజుకు తీసుకున్నాడు. గ్రానేట్స్ వ్యాపారం, వస్త్ర వ్యాపారం, రైస్ మిల్లు ప్రారంభించాడు. ఆర్థిక స్థితిని బట్టి ఇంతకన్నా ధనవంతుల కుటుంబం నుండి మంచి సంబంధం కుదిరింది. దాంతో మామగారి ట్రాన్స్ఫోర్ట్ వ్యాపారానికి అధిపతి అయ్యాడు. మానవ జీవితంలో అంగారక గ్రహ అనుగ్రహం వల్ల అదృష్టం స్పష్టమయ్యేలా ఫలితాలనిస్తుంది. ఇది వాస్తవ జీవితంలో జరుగుతున్న సంఘటనల్లో ఒకటి మాత్రమే. కుజగ్రహం అనుకూలత లేని జాతకులు వివాదాస్పద భూమిని కొని, సంపాదించినది, దాని మీద పెట్టి కోర్టుల చుట్టూ తిరుగుతారు. విలువైన భూమి అన్యాయాంతం అవుతుంది. ఇల్లు అద్దెకిస్తారు. అద్దె రాదు. వాళ్ళు ఖాళీ చేయరు. కష్టపడి కొనుగోలు చేసిన భూమి చాలా కాలం తర్వాత వేరేవాళ్ళదని తెలుస్తుంది. కుజ గ్రహం అనుకూలంగా లేని కారణంచేత అవసరం లేకుండా తమకు ఉన్న భూముల్ని, ఇళ్ళను అమ్ముతారు. దానికి కూడా సమయం, సందర్భం ఉండదు. అమ్మాలి అనే ఆలోచన దానిని అమలు చేయడం మూడు దంబిడీలకు ఇళ్ళను, పొలాల్ని, స్థలాల్ని అమ్మేస్తారు.

పొలం కవులు రావడం లేదని, స్థలం వల్ల ఉపయోగంలేదని, ఇల్లు పాతబడిపోయి అద్దె రావడం లేదని, రిపేరు చేయించడానికి డబ్బులేదని, ఎందుకివన్నీ అనవసరంగా ! అమ్మి బ్యాంకులో వేస్తే వడ్డీ వస్తుంది. ఇదీ వీళ్ళు చెప్పే సమాధానం, చూపించే సాకులు. బ్యాంకులో డబ్బులు వేయరు. వేసినా తీసి ఖర్చు పెడతారు. అంతే... కొంతకాలం తర్వాత అత్యంత విలువైనవి పోగొట్టుకున్నామని తెలుసుకుంటారు. అదృష్ట దేవత మోహన తలుపులు వేశామని బాధపడతారు. కుజగ్రహం అనుకూలంగా లేనప్పుడు జాతకుడు స్థిరాస్తులు అమ్మే వరకూ నిద్రపోడు. వాళ్ళు పుట్టిన సమయాన్ని బట్టి ఇతర వివరాలను అనుసరించి కుజగ్రహం అనుకూలమా ! ప్రతికూలమా! అని జ్యోతిషుడు నిర్ణయించి తగిన సలహాలు చెప్పాలి. ఇదే జ్యోతిష్య శాస్త్రం వల్ల కలిగే ప్రయోజనం. సాంబశివుని జాతకం చూసి పొలం అమ్మవద్దని జ్యోతిష్య శాస్త్ర పరంగా సలహా ఇవ్వడం జరిగింది. ఇలాంటి ఉదాహరణలు కోకొల్లలు.

శ్లో॥ ధరణీ గర్భ సంభూతం । విద్యుత్కాంతి సన్నిభౌ ।

కుమారం శక్తి హస్తంచ । తం మంగళం ప్రణమామ్యహమ్॥

మీ జాతకంలో కుజుడు అనుకూలంగా ఉన్నాడా? లేక ప్రతికూలంగా ఉన్నాడా? ఎలాంటి జాగ్రత్తలు తీసుకోవాలి మొదలైన విషయాలు తెలుసుకోవడానికి శ్రీ ములుగుసిద్ధాంతి గారిని సంప్రదించండి.

వైద్యశాలయైన కార్యదక్షుడు అదృష్టాన్ని నమ్ముకోడు.

